
Krishnastotra by Indra

श्रीकृष्णस्तोत्रं इन्द्ररचितं

Document Information



Text title : indra rachita kRiShNastotra

File name : indrakrishnastotra.itx

Category : vishhnu, krishna, stotra, vyAsa, vishnu

Location : doc_vishhnu

Author : Indra

Transliterated by : WebD

Proofread by : Ravin Bhalekar ravibhalekar at hotmail.com

Description-comments : brahmavaivarta

Latest update : January 19, 2005

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಶ್ರೀಕೃಷ್ಣಸ್ತೋತ್ರಂ ಇಂದ್ರರಚಿತಂ



ಶ್ರೀಗಣೇಶಾಯ ನಮಃ .

ಇಂದ್ರ ಉವಾಚ .

ಅಕ್ಷರಂ ಪರಮಂ ಬ್ರಹ್ಮ ಜ್ಯೋತೀರೂಪಂ ಸನಾತನಂ .

ಗುಣಾತೀತಂ ನಿರಾಕಾರಂ ಸ್ವೇಚ್ಛಾಮಯಮನಂತಜಂ .. 1..

ಭಕ್ತಧ್ಯಾನಾಯ ಸೇವಾಯೈ ನಾನಾರೂಪಧರಂ ವರಂ .

ಶುಕ್ಲರಕ್ತಪೀತಶ್ಯಾಮಂ ಯುಗಾನುಕ್ರಮಣೇನ ಚ .. 2..

ಶುಕ್ಲತೇಜಃಸ್ವರೂಪಂ ಚ ಸತ್ಯೇ ಸತ್ಯಸ್ವರೂಪಿಣಂ .

ತ್ರೇತಾಯಾಂ ಕುಂಕುಮಾಕಾರಂ ಜ್ವಲಂತಂ ಬ್ರಹ್ಮತೇಜಸಾ .. 3..

ದ್ವಾಪರೇ ಪೀತವರ್ಣಂ ಚ ಶೋಭಿತಂ ಪೀತವಾಸಸಾ .

ಕೃಷ್ಣವರ್ಣಂ ಕಲೌ ಕೃಷ್ಣಂ ಪರಿಪೂರ್ಣತಮಂ ಪ್ರಭುಂ .. 4..

ನವಧಾರಾಧರೋತ್ಕೃಷ್ಟಶ್ಯಾಮಸುಂದರವಿಗ್ರಹಂ .

ನಂದೈಕನಂದನಂ ವಂದೇ ಯಶೋದಾನಂದನಂ ಪ್ರಭುಂ .. 5..

ಗೋಪಿಕಾಚೇತನಹರಂ ರಾಧಾಪ್ರಾಣಾಧಿಕಂ ಪರಂ .

ವಿನೋದಮುರಲೀಶಬ್ಧಂ ಕುವಂತಂ ಕೌತುಕೇನ ಚ .. 6..

ರೂಪೇಣಾಪ್ರತಿಮೇನೈವ ರತ್ನಭೂಷಣಭೂಷಿತಂ .

ಕಂದರ್ಪಕೋಟಿಸೌಂದರ್ಯಂ ವಿಭ್ರತಂ ಶಾಂತಮೀಶ್ವರಂ .. 7..

ಕ್ರೀಡಂತಂ ರಾಧಯಾ ಸಾರ್ಧಂ ವೃಂದಾರಣ್ಯೇ ಚ ಕುತ್ರಚಿತ್ .

ಕೃತೃಚಿನ್ನಿರ್ಜನೇಽರಣ್ಯೇ ರಾಧಾವಕ್ಷಃಸ್ಥಲಸ್ಥಿತಂ .. 8..

ಜಲಕ್ರೀಡಾಂ ಪ್ರಕುವಂತಂ ರಾಧಯಾ ಸಹ ಕುತ್ರಚಿತ್ .

ರಾಧಿಕಾಕಬರೀಭಾರಂ ಕುವಂತಂ ಕುತ್ರಚಿದ್ವನೇ .. 9..

ಕುತ್ರಚಿದ್ರಾಧಿಕಾಪಾದೇ ದತ್ತವಂತಮಲಕ್ರಕಂ .

ರಾಧಾರ್ಚವಿತತಾಂಬೂಲಂ ಗೃಹ್ಣಂತಂ ಕುತ್ರಚಿನ್ಮದಾ .. 10..

ಪಶ್ಯಂತಂ ಕುತ್ರಚಿದ್ರಾಧಾಂ ಪಶ್ಯಂತೀಂ ವಕ್ರಚಕ್ಷುಷಾ .

ದತ್ತವಂತಂ ಚ ರಾಧಾಯೈ ಕೃತ್ವಾ ಮಾಲಾಂ ಚ ಕುತ್ರಚಿತ್ .. 11..

ಕುತ್ರಚಿದ್ರಾಧಯಾ ಸಾರ್ಧಂ ಗಚ್ಛಂತಂ ರಾಸಮಂಡಲಂ .

ರಾಧಾದತ್ತಾಂ ಗಲೇ ಮಾಲಾಂ ಧೃತವಂತಂ ಚ ಕುತ್ರಚಿತ್ .. 12..

ಸಾರ್ಧಂ ಗೋಪಾಲಿಕಾಭಿಶ್ಚ ವಿಹರಂತಂ ಚ ಕುತ್ರಚಿತ್ .
ರಾಧಾಂ ಗೃಹೀತ್ವಾ ಗಚ್ಛಂತಂ ತಾಂ ವಿಹಾಯ ಚ ಕುತ್ರಚಿತ್ .. 13..
ವಿಪ್ರಪತ್ನೀದತ್ತಮನ್ನಂ ಭುಕ್ತವಂತಂ ಚ ಕುತ್ರಚಿತ್ .
ಭುಕ್ತವಂತಂ ತಾಲಫಲಂ ಬಾಲಕೈಃ ಸಹ ಕುತ್ರಚಿತ್ .. 14..
ವಸ್ತ್ರಂ ಗೋಪಾಲಿಕಾನಾಂ ಚ ಹರಂತಂ ಕುತ್ರಚಿನ್ಮದಾ .
ಗವಾಂ ಗಣಂ ವ್ಯಾಹರಂತಂ ಕುತ್ರಚಿದ್ಬಾಲಕೈಃ ಸಹ .. 15..
ಕಾಲೀಯಮೂರ್ಧ್ನಿ ಪಾದಾಬ್ಜಂ ದತ್ತವಂತಂ ಚ ಕುತ್ರಚಿತ್ .
ವಿನೋದಮುರಲೀಶಬ್ಧಂ ಕುರ್ವಂತಂ ಕುತ್ರಚಿನ್ಮದಾ .. 16..
ಗಾಯಂತಂ ರಮ್ಯಸಂಗೀತಂ ಕುತ್ರಚಿದ್ಬಾಲಕೈಃ ಸಹ .
ಸ್ತುತ್ವಾ ಶಕ್ರಃ ಸ್ತವೇಂದ್ರೇಣ ಪ್ರಣನಾಮ ಹರಿಂ ಭಿಯಾ .. 17..
ಪುರಾ ದತ್ತೇನ ಗುರುಣಾ ರಣೇ ವೃತ್ರಾಸುರೇಣ ಚ .
ಕೃಷ್ಣೇನ ದತ್ತಂ ಕೃಪಯಾ ಬ್ರಹ್ಮಣೇ ಚ ತಪಸ್ಯತೇ .. 18..
ಏಕಾದಶಾಕ್ಷರೋ ಮಂತ್ರಃ ಕವಚಂ ಸರ್ವಲಕ್ಷಣಂ .
ದತ್ತಮೇತತ್ಕುಮಾರಾಯ ಪುಷ್ಕರೇ ಬ್ರಹ್ಮಣಾ ಪುರಾ .. 19..
ತೇನ ಚಾಂಗಿರಸೇ ದತ್ತಂ ಗುರವೇಽಙ್ಗಿರಸಾ ಮುನೇ .
ಇದಮಿಂದ್ರಕೃತಂ ಸ್ತೋತ್ರಂ ನಿತ್ಯಂ ಭಕ್ತ್ಯಾ ಚ ಯಃ ಪಠೇತ್ .. 20..
ಇಹ ಪ್ರಾಪ್ಯ ದೃಢಾಂ ಭಕ್ತಿಮಂತೇ ದಾಸ್ಯಂ ಲಭೇದ್ಭವಂ .
ಜನ್ಮಮೃತ್ಯುಜರಾವ್ಯಾಧಿಶೋಕೇಭ್ಯೋ ಮುಚ್ಯತೇ ನರಃ .. 21..
ನ ಹಿ ಪಶ್ಯತಿ ಸ್ವಪ್ನೇಽಪಿ ಯಮದೂತಂ ಯಮಾಲಯಂ .. 22..
.. ಇತಿ ಶ್ರೀಬ್ರಹ್ಮವೈವರ್ತೇ ಇಂದ್ರಕೃತಂ ಶ್ರೀಕೃಷ್ಣಸ್ತೋತ್ರಂ ಸಮಾಪ್ತಂ ..

Proofread by Ravin Bhalekar ravibhalekar@hotmail.com

—
Krishnastotra by Indra

pdf was typeset on September 17, 2023

—

Please send corrections to sanskrit@cheerful.com

